

Sri Hanuman Ashtottara

Shatanama Stotram

శ్రీ హనుమాన్

అష్టోత్తరశతనామ స్తోత్రం

హనుమానంజనాపుత్రో వాయుసూనుర్మహాబలః |

రామదూతో హరిశ్రేష్ఠః సూరీ కేసరినందనః || 1 ||

సూర్యశ్రేష్ఠో మహాకాయో వజ్రీ వజ్రప్రహారవాన్ |

మహాసత్త్వో మహారూపో బ్రహ్మణ్యో బ్రాహ్మణప్రియః

|| 2 ||

ముఖ్యప్రాణో మహాభీమః పూర్ణప్రజ్ఞో మహాగురుః |

బ్రహ్మచారీ వృక్షధరః పుణ్యః శ్రీరామకింకరః || 3 ||

సీతాశోకవినాశీ చ సింహికాప్రాణనాశకః |

మైనాకగర్వభంగశ్చ ఛాయాగ్రహనివారకః || 4 ||

లంకామోక్షప్రదో దేవః సీతామార్గణతత్పరః |

రామాంగుళిప్రదాతా చ సీతాహర్షవివర్ధనః || 5 ||

మహారూపధరో దివ్యో హ్యశోకవననాశకః |

మంత్రిపుత్రహరో వీరః పంచసేనాగ్రమర్ధనః || 6 ||

దశకంఠసుతఘ్నశ్చ బ్రహ్మస్త్రవశగోఽవ్యయః |

దశాస్యసల్లాపపరో లంకాపురవిదాహకః || 7 ||

తీర్ణాబ్ధిః కపిరాజశ్చ కపియూథప్రరంజకః |

చూడామణిప్రదాతా చ శ్రీవశ్యః ప్రియదర్శకః || 8 ||

కౌపీనకుండలధరః కనకాంగదభూషణః |

సర్వశాస్త్రసుసంపన్నః సర్వజ్ఞో జ్ఞానదోతమః || 9 ||

ముఖ్యప్రాణో మహావేగః శబ్దశాస్త్రవిశారదః |

బుద్ధిమాన్ సర్వలోకేశః సురేశో లోకరంజకః || 10

||

లోకనాథో మహాదర్పః సర్వభూతభయాపహః |

రామవాహనరూపశ్చ సంజీవాచలభేదకః || 11 ||

కపీనాం ప్రాణదాతా చ లక్ష్మణప్రాణరక్షకః |

రామపాదసమీపస్థో లోహితాస్యో మహాహనుః ||

12 ||

రామసందేశకర్తా చ భరతానందవర్ధనః |

రామాభిషేకలోలశ్చ రామకార్యధురంధరః || 13 ||

కుంతీగర్భసముత్పన్నో భీమో భీమపరాక్రమః |

లాక్షాగృహోద్వినిర్ముక్తో హిడింబాసురమర్దనః || 14

||

ధర్మానుజః పాండుపుత్రో ధనంజయసహాయవాన్ |

బలాసురవధోద్యుక్తస్తద్ధామపరిరక్షకః || 15 ||

భిక్షాహారరతో నిత్యం కులాలగృహామధ్యగః |

పాంచాల్యుద్వాహసంజాతసంమోదో

బహుకాంతిమాన్ || 16 ||

విరాటనగరే గూఢచరః కీచకమర్దనః |

దుర్యోధననిహంతా చ జరాసంధవిమర్దనః || 17 ||

సౌగంధికాపహర్తా చ ద్రౌపదీప్రాణవల్లభః |

పూర్ణబోధో వ్యాసశిష్యో యతిరూపో మహామతిః ||

18 ||

దుర్వాదిగజసింహస్య తర్కశాస్త్రస్య ఖండనః |

బౌద్ధాగమవిభేత్తా చ సాంఖ్యశాస్త్రస్య దూషకః || 19

||

ద్వైతశాస్త్రప్రణేతా చ వేదవ్యాసమతానుగః |

పూర్ణానందః పూర్ణసత్వః పూర్ణవైరాగ్యసాగరః || 20

||

అష్టోత్తరశతం దివ్యం వాయుసూనోర్మహాత్మనః |

యః పఠేచ్ఛద్ధయా నిత్యం సర్వబంధాత్ ప్రముచ్యతే

|| 21 ||

ఇతి శ్రీపద్మోత్తరఖండే శ్రీ హనుమాన్

అష్టోత్తరశతనామ స్తోత్రం ||